

సీరియల్

రక్తపాతకం

వసుంధర

(గత సంచిక తరువాయి)

శ్యామలరావు అందగాడు కాకపోవడం మాత్రమే కాదు. కురూపికింద వస్తాయి. అయితే శ్యామలరావు బియ్యే ప్యాసయ్యాడు. చిన్న ఉద్యోగం కూడా చేస్తున్నాడు. తండ్రి ఆస్థిలోంచి అతడికి పదకరాలు వాటా కూడా వస్తుంది. ఈ కారణంగా శ్యామలరావు కోసం ఎందరో ఆడపిల్లల తలిదండ్రులు తిరుగుతున్నారు. అందువల్ల శ్యామలరావుకు తను చాలా అందగాడినన్న భ్రమ ఏర్పడింది.

చాలా సంబంధాలనతను పిల్ల అందం నచ్చక వదిలేశాడు. పిల్ల అందం నచ్చిన నాలుగు సంబంధాలను కట్టం నచ్చక వదిలేశాడు.

ఆఫీసులో అతడితోపాటు ఉద్యోగం చేస్తున్న ఊర్మిళ అతణ్ని ప్రేమిస్తోంది. ఆమె ప్రేమకు కారణం ఒక్కటే—ఆమెకు మొగుడు కావాలి! తండ్రి కట్టం యిచ్చి పెళ్ళిచేయలేదు. ఊర్మిళ చాలామందిని ప్రేమించబోయింది. ఎన్నోచోట్ల విఫలురాలైంది. ప్రస్తుతం ఆఫీసులో బ్రహ్మచారిగా మిగిలింది శ్యామలరావుకక్కడే!

ఊర్మిళ అందమైనదనే చెప్పుకోవాలి. అందువల్ల

శ్యామల రావుకు ఆమె ప్రేమ గర్వకారణంగా ఉంది. అలాగని ఆమెను పెళ్ళి చేసుకోనూలేదు. ఊర్మిళ కూ అతడికే కలం కలవలేదు. తండ్రి ఈ పెళ్ళికి ఒప్పుకోడని అతడికి తెలుసు. తండ్రి ఒప్పుకోని పెళ్ళి చేసుకోవడం అతడికిష్టంలేదు.

పెళ్ళి చేసుకుంటాడన్న ఆశతో ఊర్మిళ శ్యామల రావుతో పార్కుల్లోనూ, సినిమాల్లోనూ తిరుగుతోంది.

అందువల్ల శ్యామల రావు ప్రిస్టీజీ పెరుగుతోంది. అది పెంచుకోవడంకోసమేకాక అతను తన ఆనందంకోసం కూడా ఆమెతో తిరుగుతున్నాడు. ఒక అందమైన ఆడపిల్ల ఏకాంతంలో కూర్చుని కబుర్లు చెబుతూంటే ఆ అనుభవమతడికి చాలా బాగుంది. అందుకే అతడామెకు తెలిసికూడా తన ప్రేమ పెళ్ళికి దారితీయదన్న విషయం చెప్పలేదు.

“ఊర్మిళా-నిజంగా నవ్వు నన్ను ప్రేమిస్తున్నావా?” శ్యామల రావీ ప్రశ్న యధాలాపంగా అడగలేదు. అది అతడి మనసును వేధిస్తున్న ప్రశ్న కావడం ఒకటైతే, ఆమె యిచ్చే జవాబు పదేపదే వినాలన్న రెండవ కారణం కూడా అతడిచేత తరచు ఆ ప్రశ్నను వేయిస్తూ ఉంటుంది.

“నీకీ అనుమాన మెందుకొచ్చింది?” అన్నది ఊర్మిళ. శ్యామల రావు తన అహంకారాన్నెప్పుడూ వదులుకో లేదు—“నా చుట్టూ ఎందరో ఆడపిల్లల తలిదండ్రులు తిరుగుతున్నారు. అయినా నీ ప్రేమ ఒక్కటే నాకెంతో ఆనందాన్ని కలిగిస్తోంది. బహుశా నేనూ నిన్ను గాఢంగా ప్రేమిస్తున్నానుకుంటాను. అందువల్ల నే నీ ప్రేమ గురించి రూఢి చేసుకోవాలనిపిస్తుంది—”

ఊర్మిళ తమాషాగా నవ్వి—“నీ చుట్టూ తిరిగేవాళ్ళు నీ చదువు, డబ్బు, నీ తండ్రి సంప్రదాయం చూసి వస్తున్నారు. కానీ నేను నీ వ్యక్తిత్వంపట్ల ఆకరితు రాలినై నిన్ను ప్రేమిస్తున్నాను. చెప్పాలంటే నాది ప్రేమకాదు. ఆరాధన!” అంది.

శ్యామలరావు గర్వంగా నవ్వి — “నీ ఆరాధన నా అదృష్టం—” అన్నాడు.

“నువ్వలా అనుకోవడం నా అదృష్టం—” అంది ఊర్మిళ.

“ఇద్దరూ ఒకరి ప్రేమనొకరు అదృష్టంగా భావిస్తున్నాం. అంటే ఒకరిపై ఒకరికి బాగా నమ్మకం ఏర్పడిందిన్నమాట. అలాంటప్పుడు ఒక్కసారి మన మిద్దరం కలిసి ఏ మహాబలిపురమో తిరిగివస్తే ఎంత బాగుంటుంది?” అన్నాడు శ్యామలరావు.

“బాగుంటుందని నాకూ అనిపిస్తోంది—” అంది ఊర్మిళ.

శ్యామలరావు కళ్ళు మెరిశాయి—“నిజంగా నాతో వస్తావా?” అన్నాడు.

“రానప్పుడు మన ప్రేమకు ఆర్థమేమిటి?” అంది ఊర్మిళ.

“అయితే శేషే ప్రయాణమవుదాం—”

“కుదరదేమో—” అంది ఊర్మిళ.

“ఎందుకు కుదరదు? ఆఫీసరు చాలా మంచివాడు. అడగానే సెలవిస్తాడు—”

“ఆయన సెలవివ్వడం సమస్య కాదు. ఈ రోజే మన పెళ్ళి జరిగే అవకాశ ముండదేమోనని అనుమానిస్తున్నాను—” అంది ఊర్మిళ.

“ఈ రోజే వెళ్ళా—అంత తొందరేమొచ్చింది?”

“మనం కలిసి తిరగాలనుకుంటే అది వెళ్ళయినాకనే కదా!”

“అంటే నీకు నమ్మకం లేదా నామీద?”

“నాకు నామీదా, నీమీద కూడా నమ్మకముంది. కానీ నీకు నీమీద నమ్మకముందో లేదో తెలియదు—”

అంది ఊర్మిళ.

“అదే?”

“మన ప్రేమ వెళ్ళికి దారి తీసుందన్న నమ్మకం నీకు లేనప్పుడే వెళ్ళికి ముందు నాతో కలిసి బయట ఊళ్ళు తిరగాలనిపిస్తుంది—”

“ఎంత మాటన్నావు?” అన్నాడు శ్యామలరావు.

“అయ్యో! నేను నిన్ను తప్పు పట్టడం లేదు. నీ వ్యక్తిత్వంపట్ల బలంగా ఆకరించబడినదానను నేను. నిన్ను ప్రేమిస్తూ, ఆరాధిస్తున్నదానను నేను. అలాంటి నేను నీతో ఏకాంతంగా ఉండడం సంభవించే నన్ను నేను నిగ్రహించుకోలేను. నువ్వు తప్పుచేయకూడదనుకున్నా నా ప్రోత్సహమే నిన్ను తొందరపడేలా చేయవచ్చు. అందుకనే వెళ్ళికాకుండా నీతో ఏకాంతంగా ఉండదల్చుకోలేదు—” అంది ఊర్మిళ.

ఏమాత్రం తెలివున్న మగాడైనా ఊర్మిళ అన్న మాటల్లోని వెటకారాన్ని అర్థంచేసుకోగలడు. శ్యామలరావు తెలివితేలివాడు కాదు. కానీ అహంకారం తెలివిన మింగేసుందని దానికొక ఉదాహరణగా ఉన్నాడతనిప్పుడు. అందుకే ఊర్మిళ మాటలకు గర్వపడాడతను. ఆ కారణంగానే అతడి మనసులో ఊర్మిళ అంటే కొంత యివ్వం కూడా ఏర్పడివుంది. ఎందుకంటే....

ఒక పర్యాయం శ్యామలరావు వయసురేపే
కోర్కెలను చంపుకొలేక ఒక స్నేహితుడి సలహామీద
ఓ వేశ్య యింటికి వెళ్ళాడు. ఆ వేశ్య అతణ్ణి చూసి—
“నాకు నువ్వు బాతిగా నచ్చలేదు. అన్యధా భావించకు.
నువ్విక్కణ్ణించి వెళ్ళిపోతానంటే నేను నీకు పది
రూపాయలు ఇచ్చుకుంటాను—” అంది.

ఈ అవమానం శ్యామలరావు ఎవరికీ చెప్పకోలేదు.
ఆ తర్వాత అతను మళ్ళీ వేశ్య దగ్గరకు వెళ్ళాలని
ప్రయత్నించలేదు. అయితే ఏకాంతంలో తనంటే
ఇష్టపడే అడదానితో సుఖించాలన్న కోర్కె ఆనాటి
నుంచీ పెరిగి పెద్దదవుతోంది. పెళ్ళి ఓ పట్టాన కుదిరేలా
కనబడ్డంటేదు. ఉన్నదల్లా ఊర్మిళ. ఆమెను ఒక్క
సారెనా అనుభవించగలిగితే బాగుంటుందని ఉంది.
కానీ ఊర్మిళ కూడా పెళ్ళి అంటోంది.

“మన పెళ్ళిప్పుడో?” అని నిట్టూర్చాడతను.

“నువ్వు తల్చుకుంటే ఈ రోజే పెళ్ళి. రేపే మహా
బలిపురం—”

“నేను తల్చుకుని లాభంలేదు—”

“ఎందుకని?”

“మా నాన్నకు మన పెళ్ళి ఇష్టంకాదు. వర్ణాంతర
వివాహాలనాయన ఒప్పుకోడు—”

“అయితే ఎలా? మన పెళ్ళి జరుగదా?”

“ఎందుకు జరుగదు? నేను నిన్ను తప్ప ఇంకవ్వరినీ
పెళ్ళిచేసుకోను గదా!”

“అయితే ఆ విషయమాయనకు చెప్పొచ్చుగదా!”

“ఆయనకు గుండెజబ్బుంది. సుమయం కోసం వేచి
చూస్తున్నాను—”

“పోనీ మీ అమ్మకు చెప్పి — నేమ్మదిగా ఆవిడ చేత మీ నాన్నకు చెప్పించొచ్చుకదా!” అంది ఊర్మిళ.

“ఇలాంటి పెళ్ళిళ్ళకు మా అమ్మ మొదలే ఒప్పుకోదు. ఈ ప్రపంచంలో మా నాన్న తప్ప ఇంకెవ్వరూ ఆవిడ నొప్పించలేరు—” అన్నాడు శ్యామలరావు.

“సరే—అంతకాలం మహాబలిపురం వాయిదావేయి—” అంటూ ఊర్మిళ లేచింది. శ్యామలరావు దగ్గర సెలవు తీసుకుని ఆమె బజార్లోకి నడిచింది. బజార్లో ఆమెకు స్నేహితురాలు ఎదురయింది.

“ఎక్కణ్ణించి, పార్కునుంచేనా?” అందామె.

“అవును—”

“పెళ్ళిచేసుకుంటానన్నా డా?”

“ఇంకాలేదు—”

“ఊర్మిళా—నిన్ను చూస్తే జాలేసోంచే! ఆ కోతి వెధవ చుట్టూ యెందుకు తిరుగుతావే? నీ అందానికి దాసోహమనే అందమైన కుర్రాళ్ళు బోలెడు మంది వుంటారు.”

ఊర్మిళ అదోలా నవ్వి—“నా అందానికి దాసోహమనే వాళ్ళు నా కక్కర్లేదు. నన్ను పెళ్ళి చేసుకునే వాళ్ళు కావాలి. నేను శ్యామలరావు మీద ప్రేమ, ఆరాధన నటిస్తున్నాను. అతడు తప్పక నా దారికి వస్తాడు. ఇలాంటి ప్రేమ, ఆరాధన ముఖ్యంగా అతడికి ఏ ఆడదానినుంచీ లభించవు. ఇంట్లో చెప్పలేక తటపటాయిస్తున్నాడు. ఏదో ఓ రోజున అతడికా ధైర్యం కూడా వస్తుంది—” అంది.

“అతనొప్పుకుంటే పెళ్ళి చేసుకుంటావా?”

“మహారాజులా!” అంది ఊర్మిళ.

“పెళ్ళికోసం ఇంతలా వ్యక్తిత్వాన్ని చంపుకున్న నిన్ను చూస్తూంటే నాకు జాలివేస్తోంది—” అంది స్నేహితురాలు.

“ఎందరో పెళ్ళి చేసుకుని వ్యక్తిత్వాల్ని చంపుకుంటున్నారు. నేను పెళ్ళికి ముందే చంపుకుంటున్నాను. కాస్త వెనకా ముందూ తేడా — అంతేగా!” అంది ఊర్మిళ.

“ఒక వేళ అతను నిన్ను మోసంచేస్తే!”

“అలాంటి అవకాశం అతడికివ్వను—”

“అలాంటి మోసంకాదు. నిన్ను పెళ్ళిచేసుకోకుండా వేరే ఎవరినైనా పెళ్ళి చేసుకుంటే?” అంది స్నేహితురాలు.

“అతడు నన్ను పెళ్ళిచేసుకుంటాడన్న నమ్మకం నాకు వుంది. అలా జరుగని పక్షంలో అతణ్ని చంపేస్తాను...” అంది ఊర్మిళ.

“అవేం మాటలే — చంపడం అంత తేలికను కున్నావా?”

ఊర్మిళ నిట్టూర్చి — “అన్నివిధాలా అతడికంటే అధికురాలినై ఉండే—ఆడ పుట్టుక పుట్టిన కారణంగా అతడి వెంట తిరుగుతున్నాను. అది నా దురదృష్టం. అతడి అదృష్టం. ఆ అదృష్టాన్నతడు గుర్తించకపోతే నేను తట్టుకోలేను. పెళ్ళికోసం ఇంతకంటే హీనమైన పని నేను చేయలేను. ఆ అసహాయ సిద్ధి నాకు కల్పించే ఆవేశంలో నేనొక హంతకురాలిగా మారడం పెద్ద ఆశ్చర్యంకాదు—” అంది.

అయితే ఆమె హంతకురాలిగా మారే పరిస్థితులు

శ్యామలరావింట్లో ఏర్పడుతున్నట్లే లెక్క!

అతను పార్కునుంచి ఇంటికి వెళ్ళగానే తండ్రి
చెప్పాడు-“రేపు మనం పెళ్ళిచూపులకు వెడుతున్నాం-”
అని.

శ్యామలరావు తండ్రినేమీ అడగలేదు. విశేషాలనతను
తలినడిగి తెలుసుకున్నాడు.

పిల్ల పేరు నిర్మల. చిదిమి దీపం పెట్టుకునేలా
ఉంటుందిట. పాతికవేల రూపాయలు కట్నం. వాళ్ళు
బాగా ఉన్నవారు. అందువల్ల ఈ సంబంధం అన్ని
విధాలా అతడి తండ్రికి నచ్చింది. పిల్ల నచ్చితే వెంటనే
తాంబూలాలు పుచ్చుకోవాలని కూడా ఆయననుకుం
టున్నాడు.

పిల్ల అందంగా ఉంటుందనగానే శ్యామలరావులో
కొత్త ఉత్సాహం కలిగింది. ఆసక్తి పెరిగింది-“వాళ్ళకు
నేను నచ్చానా?” అనడిగాడు.

“అసలు నిన్ను చూసేకదా - వాళ్ళి సంబంధానికి
వచ్చారు-” అంది తల్లి.

మర్నాడు అతను ఆఫీసుకు సెలవుపెట్టాడు. బస్సులో
ఉదయమే బయల్దేరి రెండు గంటల్లో పెళ్ళివారి ఊరు
చేరుకున్నారు. అప్పుడు చూశాడు శ్యామలరావు పెళ్ళి
కూతుర్ని.

పెళ్ళికూతురు నల్లగా ఉంది. నలుపంటే బొగ్గులాంటి
నలుపు. ఆమె నల్లటి ముఖంలో కూడా పళ్ళు తెల్లగా
మెరివడంలేదు. పసుపు రంగులో ఉన్న ఆ పళ్ళరంగు
విషయంలో అతడికేమీ సందేహ ముండకూడదనేమో ఓ
రెండు పళ్ళు కాస్త స్పష్టంగానే కనబడుతున్నాయి.

ఆమె ఎంతో ప్రయత్నించినా ఆపశ్యు అతడికప్పుడప్పుడు దర్శనమిస్తూనే వున్నాయి.

“నిన్ను చూశాకనే కదా — వాళ్ళి సంబంధాని కొచ్చారు—” అన్న తల్లి మాటలు అతడికి గుర్తురాలేక పోలేదు. కానీ గుర్తురానట్లు మనసును సరిపెట్టుకున్నాడు.

శ్యామలరావు తండ్రి చాలా ఉత్సాహంగా ఉన్నాడు. ఆయనా, పెళ్ళికూతురు తండ్రి ఏమేమో మాట్లాడుకుంటున్నారు. శ్యామలరావు తండ్రిని, తల్లిని చాటుకు పిలిచాడు. అయిదు నిమిషాలు వాళ్ళు మాట్లాడుకున్నారు.

“పిల్లనిదివరకు చూశారా మీరు?” అనడిగాడు శ్యామలరావు.

“ఇదే మొదటిసారి చూడ్డం—” అంది తల్లి.

“ఎలా ఉంది మీకు?”

“లక్షణంగా లక్ష్మీదేవిలా ఉంది—” అంది తల్లి.

లక్ష్మీదేవిలా ఉండే పిల్లల్నింక చూడకూడదని శ్యామలరావు మనసులో అనుకుని తండ్రివంక తిరిగాడు. ఆయన అతడి ఉద్దేశ్యం గ్రహించినట్లు—“ఈ సంబంధం నాకు నచ్చింది. వియ్యంకుడు చాలా మంచివాడు—” అన్నాడు.

“కానీ నాకు పిల్ల నచ్చలేదు—” అన్నాడు శ్యామలరావు.

తల్లి, తండ్రి కూడా ఆశ్చర్యంగా — “ఎందుకని?” అన్నారు.

కారణం వాళ్ళకు అర్థంకానందుకు ఆశ్చర్యపడినా— ఆ పిల్లను తనకు అంటగట్టే ప్రమాదమున్నదని శ్యామలరావు తలిదండ్రులకు ఆ పిల్లలోని అవకాలాన్ని చెప్పాడు.

అంతా విని తండ్రి కొడుకును మందలించి—“అందా

న్నెవ్వరూ కొరుక్కుతినరు. ఆ పిల్ల నీకంటే వెయ్యిరెట్లు అందంగా ఉంది—” అన్నాడు. ఆయన కంఠంలో దృఢ నిశ్చయం కనబడింది.

శ్యామలరావు భయపడాడు. అందుకని అతను చటుక్కున వియ్యంకుడి వద్దకు వెళ్ళి — “మా అమ్మకూ, నాన్నకూ ఈ సంబంధం నచ్చింది కానీ నాకు మీ అమ్మాయి నచ్చలేదు—” అని చెప్పేశాడు.

ఈ సంఘటనకు అంతా తలబోయారు.

అప్పుడక్కడ ఉన్న యువకుడొకడు శ్యామలరావు భుజంమీద చెయ్యివేశాడు— “మిష్టర్! ఒకసారి నాతో పక్కకు వసావా?”

అడగడమేలే అడిగాడు కానీ అతనించుమించు శ్యామలరావుని ఓ గదిలోకి లాక్కుపోయాడు. అప్పుడు తలుపులువేసి— “నా పేరు ప్రతాప్!” అన్నాడు.

“ఎవర్నవ్వు!” అన్నాడు శ్యామలరావు.

“కంగారుపడకు — నేను చెప్పేది పూర్తిగా విను. ముందు నీ ఎదురుగా ఉన్న అద్దంలో నీ ప్రతిబింబం ఒక్కసారి చూసుకో—” అన్నాడు ప్రతాప్.

అప్రయత్నంగానే శ్యామలరావు అద్దంలో తన ప్రతిబింబాన్ని చూసుకున్నాడు. పక్కనే ప్రతాప్ ఉన్నాడేమో శ్యామలరావు రూపం మరీ వికారంగా ఉంది.

“ఏమిటి నువ్వనేది?”

“నా పక్కన నువ్వెలాగుంటావో చూశావుగా— నీకంటే నేను వెయ్యిరెట్లు అందగాడినిని ఎవరైనా చెబుతారు. నేను నిర్మలను ప్రేమించాను. ఆమె తండ్రిని అడిగాను. వరస కలవదని ఆయన ఒప్పుకోలేదు. ఏదో

దూరపు వరుసలూ మాకు అన్నా చెల్లెళ్ళ బంధుత్వం ఉన్నది. వరుస చాలా చాలా దూరం అయినప్పటికీ పాటించక తప్పలేదు. నిర్మలకు వెళ్ళిచూపులంటే వరు దెలాగుంటాడోనని చూడాలని వచ్చాను. నీకు అంద మొక్కటే కాదు. సంస్కారం కూడా లేదు—” అని ఒక్క క్షణం ఆగాడు ప్రతాప్.

“నేను చాలా మొండివాణ్ణి. తల్చుకుంటే ఏమైనా చేయగలను. కానీ కొన్ని నియమాలకు లొంగివుంటాను. అందువల్ల నిన్నేమీ చేయకుండా వదిలిపెట్టాను. అయితే నీ కుసంస్కారాన్ని నేను క్షమించలేను. నీ ప్రవర్తనకు క్షమార్పణ చెప్పుకుని వెళ్ళకపోతే నిన్ను రోజురోజుకూ క్రూరంగా హింసించి చంపుతాను—” అంటూ ప్రతాప్ జేబులోంచి చిన్న కత్తి తీసి—“అలోచించుకో—అయిదు నిమిషాలు వ్యవధి. నేను పోలీసుల క్షమా కూడా భయపడను. యెవరూ నన్నేమీ చెయ్యలేరు. నా మనసు ఎంతో సున్నితమైంది. అయితే సున్నిత మనస్కులను కష్టపెట్టే వారిపట్ల అది కఠిన పాపాణంగా కూడా మారుతుంది—” అన్నాడు.

శ్యామలరావు అతడి చేతిలోని కత్తివంకా, క్రూరంగా మెరిసే అతడి కళ్ళవంకా భయంగా చూశాడు. ఏదో అనాలని అనుకుని ఆగిపోయాడు. ప్రతాప్ కళ్ళు అత నడక్కుండానే ఎన్నో ప్రశ్నలకు జవాబు చెబు తున్నాయి.

“నేను కావాలని అలా ప్రవర్తించలేదు. నా తలి దండ్రులు డబ్బుకాశపడి ఈ సంబంధం నామీద రుద్దాలనుకుంటూంటే నేను ఆవేశంతో అలా మాట్లాడేను. సంస్కారం గురించి మర్చిపోయాను—” అన్నాడతను.

తర్వాత అతను ప్రతాప్ తో కలిసి గదిలోంచి బయటకు వచ్చేడు. నిర్మల తండ్రిని సమీపించి—“నా తొందరపాటును మన్నించండి. నా మాటలకు మీ మనసు నొప్పించివుంటే అది ఉద్దేశపూర్వకంగా కాదనీ, నాకు నచ్చకపోయినంతమాత్రాన మీ అమ్మాయి కురూపి అని నేను అభిప్రాయపడ్డాననీ అనుకోకండి—” అన్నాడు.

అప్పుడు నిర్మల అక్కడే ఉంది. ఆమె చటుక్కున శ్యామలరావు వంక చూసి — “చూడగానే నచ్చే అమ్మాయి కావాలంటే మీరు జాహ్నవిని చూడవలసింది—” అంది.

“జాహ్నవి ఎవరు?” — ఈ ప్రశ్న శ్యామలరావు మనసులోనే ఉండిపోయింది. అతను వెకి ఏమీ అనలేదు.

నిర్మల తండ్రి మాత్రం లౌక్యంగా—“కుర్రాళ్ళకేం తెలుసుంది? అతను ముందు పిల్ల నచ్చలేదన్నాడు. తర్వాత అందుకు సారీ చెప్పాడు. అందుకే అన్నీ పెద్ద వాళ్ళకు వదిలిపెడితే అంతా మేమే చూసుకుంటాం—” అన్నాడు. ఆయన ఈ సంబంధాన్ని అప్పుడే పూర్తిగా వదలదల్చుకోలేదు.



“చాలా థాంక్స్ ప్రతాప్!” అంది నిర్మల.

గార్డెన్ వేరే ఇంకెవ్వరూ లేరు అక్కడ.

ఎందుకూ అని ప్రతాప్ అడగలేదు. శ్యామలరావు మాటలు అందరికంటే నిర్మలనే ఎక్కువగా కర్ణ పెట్టాయి. అతడిచేత క్షమార్పణ చెప్పించడం నిర్మలకు ఆనందం కలిగించడంలో ఆశ్చర్యంలేదు. కానీ ఆ క్షణంలో తనకంత ఆవేశమెందుకు కలిగింది?

“నిజానికి నాకు వాడు నచ్చలేదు. వాడికి నేను

నచ్చేస్తా నేమోనని భయపడ్డాను. నా ఆద్యవృత్తం బాగుంది. అయితే నేను నచ్చలేదని ముఖంమీదే చెప్పడం మాత్రం చాలా బాధ కలిగించింది—” అంది నిర్మల—“నేను అందవికారి నే కావచ్చు. అంతమాత్రాన ఆ మాట పడే పదే నామందు చెప్పి నా మనసుకు కష్టం కలిగించడం అన్యాయం కదూ?”

ప్రతాప్ ఆమెవంక కోపంగా చూసి—“నువ్వు అంద వికారివని ఎవరన్నాలో చెప్పు—వాళ్ళని....” అని ఆగి పోయాడు.

నిర్మల నవ్వుతూ—“ఆఖరికి నా తలితండ్రుల మాట అన్నా పట్టించుకోను. కానీ అద్దంలో నా ప్రతిబింబం చెప్పేమాట కాదనలేనుగదా—” అంది.

“అద్దంలో నువ్వు చూసేది నీ ప్రతిబింబాన్ని. కానీ నేను నీ అసలు రూపాన్ని చూస్తున్నాను. నామాట మీద నీకు నిమ్మకమేనా?”

“ఎందుకు కాదు?”

“అలాగే తే నా మందు నీ అందాన్ని చిన్నబుచ్చు కోకు. నాకు చెప్పలేనంత కోపం వస్తుంది—”

“కోపమా?” అని నవ్వి—“నీ కళ్ళకు నేనెంత అందంగా కనిపిస్తానేమిటి?” అంది నిర్మల.

“చెప్పనా?” అని ఓసారి చుట్టూకాడు ప్రతాప్. ఎవ్వరూ లేరు. అతడు చటుక్కున ఆమె ముఖాన్ని రెండు చేతులలోకి తీసుకుని బలంగా ముద్దు పెట్టు కున్నాడు.

నిర్మలకు క్షణం ఊపిరాడలేదు. అయితే కాలం సంభించిపోతే బాగుండునని మాత్రం ఆమెకు అనిపించింది. ఆమె రెండు చేతులూ అతడి నడుం చుట్టూ

బిగుసుకున్నాయి. కాగిలి బిగికోసం ఆమె అతడికి బాగా దగ్గరగా జరిగింది.

ఆ ముద్దులో వేడివుంది. తియ్యదనం వుంది. అన్నింటికీ మించిన కాంక్ష ఉంది.

వాళ్ళు విడిపోవడానికి కొంతసేపు పట్టింది.

“చాలా థాంక్స్ ప్రతావ!” అంది నిర్మల.

“ఇలాంటి వ్యవహారాల్లో మగాడే అడదానికి థాంక్స్ చెప్పకోవాలి—”

ఏదో అనబోయి ఆగిపోయింది నిర్మల. ప్రతావ తనే మళ్ళీ అన్నాడు. “ఇక్కడ ఎవ్వరూలేదు కాబట్టి ఇబ్బందిలేకపోయింది. నలుగురిలో ఉండగా నా కంటికి నువ్వెలా కనిపిస్తున్నదీ అడక్కు. ఒక్క క్షణం నీ వంక పరిశీలనగా చూశానంటే నిన్ను ముద్దు పెట్టుకోవాలని పిస్తుంది—”

“ప్రతావ—నీకులా నన్ను ప్రేమించే మగాడు నాకు దొరకడు. నన్ను నువ్వే ఎందుకు పెళ్ళిచేసుకోవు?” అంది నిర్మల.

“నీకు తెలియనిదేముంది? మీ బంధువుల్ని మా బంధువుల్ని అటూ ఇటూ లింకులు కలుపుకుంటూపోతే ఎవరో నిన్ను నాకు చెల్లెల్ని చేశారు—”

“కానీ—” అని క్షణంగా ఆగింది నిర్మల—“మన మధ్య అన్నా చెల్లెళ్ళ బంధం ఏనాడో తెగిపోయిందని నీకు తెలుసు—”

“వావి వరసలమీద నా కన్నడూ నమ్మకంలేదు. అడ, మగ అన్నవి రెండే ఈ ప్రపంచంలోని వరుసలు. అయితే దగ్గర బంధువుల వివాహం మంచిదికాదని శరీర శాస్త్రం చెబుతోంది. ఆ శరీర శాస్త్రాన్ని సగం మాత్రమే

అనుసరిస్తున్నదీ అన్నా చెల్లెళ్ళ పద్ధతి. నిజానికి అన్నకు చెల్లెలెంతో బావకు మగదలూ అంతే! ఇదెవ్వరూ చెప్పినా పట్టించుకోరు. అందుకే నేనెవరికీ చెప్పను—”

“నేను నా తలిదండ్రుల్నెదిరించి వచ్చేస్తాను. మన మిదరం ఎక్కడికైనా వెళ్ళిపోదాం—” అంది నిర్మల.

“జన్మనిచ్చిన తలిదండ్రుల మనసుకు కష్టం కలిగించే పని నేను చెయ్యలేను. మరొకరిని చెయ్యమని ప్రోత్సహించలేను. అంతా అప్పరస అనే జాహ్నవి నన్ను ప్రేమించింది. మాకు జాతకాలు కలువలేదు. జాహ్నవి అవన్నీ పట్టించుకోరాదంటుంది. కానీ నేను పెద్దలకోసం ఆ సంబంధాన్ని వదిలేకాను—” అన్నాడు ప్రతాప్.

ఆ విషయం నిర్మలకు తెలుసు. టాపిక్ మార్చడం కోసం ఆమె — “ప్రతాప్—నువ్వు రాకపోతే ఆ అవమానంతో నేను కుమిలిపోయేదాన్ని—” అంది.

“నేను నిన్ను అవమానంనుంచి రక్షించడానికిరాలేదు.

నా బెంగళొడ్డి వచ్చాను. నా ప్రియురాలు నాకు కాళ్ళ తంగా దూరమైపోతుండేమోనన్న బెంగతో వచ్చాను. అదృష్టం నన్ను రక్షించింది—” అన్నాడు ప్రతాప్.

“నిజం చెప్పాద్దూ — ఏకాంతంలో నువ్వు నన్నిలా తరచుగా కలుసుకుంటాంటే నాకు వెళ్ళి వద్దనిపిస్తూ వుంటుంది—” అంది నిర్మల. ఏకాంతంలో ప్రతాప్ ఆవేశమెలా ఉంటుందో గుర్తుచేసుకొనేందుకు నిర్మలకు ఇందాకటి ముద్దు చాలు. అతడి కోరికలో ఎంత బలం? ఎంత ఆవేశం? వివాహం చేసుకున్న భర్త కూడా తన నంత కాంక్షతో దగ్గరకు తీసుకుంటాడనిపించదు. ప్రతాప్ యెంత పొగడినా నిర్మలకు తన ఆందం ఏపాటిదో తెలుసు.

“నాకూ అలాగే అనిపిస్తుంది. అయితే నేను మగవాణ్ణి కావడంవల్ల అది నా స్వార్థం అనిపించుకుంటుందన్న భయం—”

“నీది స్వార్థమే అయితే నాకు నీ స్వార్థమే కావాలి—” అని ఆమె—“రేపు సాయంత్రం ఆయిదు నుంచి రాత్రి పదిదాకా ఇంట్లో యెవ్వరూ ఉండరు. నేను పెళ్ళవ వలసినదాన్నే. కానీ నీకోసం ఉండిపోతున్నాను. దొడ్డి తలుపు తీసి ఉంచుతాను. అదే దారిని రావచ్చు—” అంది.

ప్రతాప్ కళ్ళు మెరికాయి. అతనామెవంక ఉత్సాహంగా చూసి — “నేను నీకిచ్చిన బేతాళ విగ్రహం భద్రంగా ఉంచావా?” అన్నాడు.

“ఆ అది ఎవరికళ్ళా పడకుండా నా పెట్టెలో దాచాను—”

“నేను వచ్చేసరికల్లా అది బయటకు తీసి శుభ్రంగా తుడిచి గదిలో మూలగా వున్న బల్లమీద పెట్టి ఉంచు—” అన్నాడు ప్రతాప్.

“అయితే పూజ ఉందా?” నిర్మల కంఠంలో సన్నని వణుకు.

“అవును. ఒక నిమ్మకాయ....” అని ప్రతాప్ ఏదో చెప్పబోతూండగా ఆమె అతణ్ణి వారించి—“అంతా నాకు తెలుసు. అన్నీ సిద్ధంగా ఉంచుతాను—” అంది.

ప్రతాప్ ఆమె వంక చూసి — “పూజ పేరు చెప్పి నిన్ను బాధిస్తున్నానుకమా?” అన్నాడు.

“నేనా బాధ గురించి ఆలోచించను. పూజ అనంతరం జరిగేదే నా మనసును మధుర భావనలతో నింపేస్తుంది” అంటూ నిర్మల తన ముంజేతీవంక చూసుకుంది. అక్కడ

సన్నగా పొడుగా ఉన్న మచ్చను చూసుకొని-“ఈసారి మచ్చ ఎక్కడో?” అనుకుంది. ఆమె భావనలో నేల మీద నగ్నంగా పడుకుని ఉన్న తన శరీరంపై కదులు తున్న ప్రతాప్ చేతివ్రేళ్ళ అనుభూతి శరీరానికి అప్పుడే కలుగుతోంది. ఆ వ్రేళ్ళెక్కడ ఆగుతాయో?

ఆమె కళ్ళకు రెండు నిమ్మ చెక్కలు కూడా కనిపిస్తున్నాయి.

అయినప్పటికీ - “రేపు తప్పక వస్తావు కదూ?” అంటూ ఆమె ప్రతాప్ వంక అర్థింపుగా చూసింది.

ఆ కోణ హోటల్ స్వప్నాలో మధురిమ కాబరే నృత్యం. వార ఊరంతా పెద్ద విశేషంలా పాకిపోయింది.

హోటల్ మందు జనం తీర ప్రజలా ఉన్నారు. అద్వాన్సుగా టికెట్లు సంపాదించడానికి వచ్చినవారి కంటే అక్కడ ఏదో సమయంలో ఆమె దర్శనం కాక పోతుందా అని వచ్చినవారే ఎక్కువ.

మధురిమ యెక్కడికి వెళ్ళినా ఇంత హడావుడి జరుగుతుంది. అందుకని ఆమె ఏ ఆర్భాటమూ లేకుండా మగ దుస్తులో, మారువేషంలో ఎప్పుడో హోటల్లో ప్రవేశించింది. ఆ విషయమేంకో రహస్యంగా ఉంచబడింది. ఆ విషయం తెలియని అమాయక యువకులు చాలామంది అక్కడ ఆమె కోసం ఎదురుచూస్తూనే ఉన్నారు.

మధునూదనరావుకు స్వప్నా హోటల్ యాజమాన్యంలో పరిచయముంది. ఆయనకీవార చేరింది. ఆయన డేంజర్ కు కబురు అందజేశాడు. డేంజర్ క్రీకాంత్ లో కలిసి మంత్రాంగం చేశాడు. రాత్రి ఆమె నాట్యం

ప్రారంభమయ్యేలోగా — ఆమెను మధునూదనరావు గదికి తరలించాలి.

శ్రీకాంత్ ముందు తానొక్కడూ హోటలు దాపులకు వెళ్ళాడు. తీర ప్రజలా ఉన్న జనాన్ని చూసి ఆశ్చర్యపోయాడు. తర్వాత స్నేహితుణ్ణి కలుసుకునే మిషన్ లోపలకు వెళ్ళాడు.

మధురిమ ఉంటున్నది రూం నంబరు ముప్పైవీడు. శ్రీకాంత్ సరిగ్గా అక్కడే ఆగాడు. ముఖ్యులైన వారెవరూ లేనట్లు ఆ గదిముందు ఏ విధమైన కోలాహలమూ లేదు. అతను ఒక్క క్షణం మాత్రం తటపటాయించి గది తలుపు తట్టాడు.

తలుపు తెరుచుకుందుకు ఎంతో సేపు పట్టలేదు. తలుపు తీసినది భీమ సేనుడు. అతడి మహాకాయాన్ని చూస్తూ శ్రీకాంత్ భయపడ్డాడు.

“ఒక ముఖ్యమైన సమాచారం తీసుకువచ్చాను. మధురిమ గారున్నారా?” వినయంగా అడిగాడు శ్రీకాంత్.

భీమ సేనుడు ఆశ్చర్యంగా — “ఎవర్నువ్వు?” అన్నాడు.

“నన్ను ప్రాప్రయిటరుగారు పంపారు. లోనికి రానిసారా?”

భీమ సేనుడు బక్కలా ఉన్న శ్రీకాంత్ ని చూసి ఏమాత్రమూ సందేహించలేదు. తలుపులు తీసి లోనికి రానిచ్చాడు.

లోపల ఆఫీకస్సుకు మించి నల్లగా ఉన్న భారతీయ వనితను చూసి శ్రీకాంత్ ఆశ్చర్యపడ్డాడు — “ఇది మధురిమగారి అసలు రూపమా, లేక మారువేషమా?” అన్నాడతను.

“రెండూ కాదు. దిష్టి చుక్క —” అన్నాడు భీమ

నేనుడు — “మధురిమ స్నానం చేస్తున్నది. కొద్దిసేపు
అలా కూర్చో!”

శ్రీకాంత్ ఆశ్చర్యంగా ఆమెను చూస్తూ వెళ్ళి
సోఫాలో కూలబడ్డాడు. అందమైన ఆడవాళ్ళు ముఖాలకు
నల్లటి చుక్క పెట్టుకుంటారు. మధురిమ ఏకంగా మనిషి నే
పక్కన ఉంచుకుంది. తన అంబానికి దిప్పి తగులుందని
ఆమెకు భయమా? నిజానికి ఈ నల్లని యువతి పక్కన
ఉండడం వల్ల నే మధురిమ అందం ద్విగుణీకృతంగా కన
బడి మరింత దిప్పి తగులవచ్చు.

భీమనేనుడు కానీ, ఆ యువతి కానీ శ్రీకాంత్ లో
మాట్లాడలేదు. వాళ్ళు బొమ్మలా తమతమ స్థానాల్లో
కూర్చున్నారు. కొద్ది సేపటికి బాత్రూం తలుపులు
తెరుచుకుని మధురిమ వచ్చింది.

ఆమెను చూస్తూనే శ్రీకాంత్ కు మతిపోయిందని
పించింది.

ఎంత అందం? ఏ కవి కలానికీ, ఏ గాయకుడి గళానికీ
అందని అపురూప సౌందర్యం ఇంత దగ్గరనుంచి చూడ
గలగడం తన అదృష్టం.

అందమైన ఆడవాళ్ళు చాలామంది ఉంటారు. కానీ
మధురిమ అందం వేరు. ఆ అందం శిల్పంగా మలచబడడం
కోసం సృష్టించబడిందా అన్నట్లుంది ఆమె శరీర
సౌష్ఠ్యం. తన వంపుసాంపులు, మేనిషాయ ప్రదర్శించ
బడడం కోసమే అన్నట్లు ఆమె వస్త్రధారణ చేసింది.
ఏ పురుషుడూ ఆమెను చూసి వూరుకోలేడు.

“అంగుకే ఈమె క్యాబరే నర్తకి అయింది —” అను
కున్నాడు శ్రీకాంత్.

మధురిమ శ్రీకాంత్ ని సమీపించి — “ఎవర్నవ్వు?”

అంది.

“కొన్ని క్షణాలాగితే కానీ మాట్లాడలేను—” అన్నాడు శ్రీకాంత్. అయితే కొన్ని క్షణాలు ఆగినా కూడా అతను మాట్లాడలేకపోయాడు. అప్పుడు మధురిమ అక్కణ్ణించి వెళ్ళి ఒక లాంగ్ కోటు తొడుక్కుని వచ్చింది.

శ్రీకాంత్ కు వచ్చిన పని గుర్తొచ్చింది — “నన్ను ప్రోప్రయిటరుగారు పంపించారు. మీరు హోటల్లో ఉండటం అంత శ్రేయస్కరంకాదని కబురు చెప్పమన్నారు—” అన్నాడతను.

“ఎందుకని?”

“మీకోసం ఎంత డబ్బయినా ఇస్తామని చాలామంది పెద్దలంటున్నారు. ఎలాగో ఆలా ఏర్పాటు చెయ్యమని ఆయనపై ఒత్తిడి తీసుకొని వస్తున్నారు. ఆయనకు మీ సంగతి తెలుసు. మీ మనసు కప్పపెట్టడం ఇష్టంలేదు. కానీ పరిస్థితిని తను అదుపులోకి తీసుకురాలేనేమోనని భయపడుతున్నారు. కానేపట్లో మీ గదికి చాలామంది రావచ్చు. ఈలోగా మీరు నగర సంచారానికి బయల్ పడడం మంచిదని ఆయనన్నారు—” అన్నాడు శ్రీకాంత్.

అతనిమాట చెప్పటంలో రెండు రకాల ప్రయోజనాలున్నాయి. కాబట్టే నృత్యాలుచేసే మధురిమ అంత కీలవతా? అన్న సందేహం ఒకటి ఉండనే వున్నది. డబ్బుకు లొంగేదీ లేనిదీ నూటిగాకాక పరోక్షంగా అడిగినట్లువుతుంది.

ఆమె డబ్బుకు లొంగుతుందని తెలిస్తే ఏ బాధాలేదు. అలాకాక నిక్కచ్చి మనిషి అయిన పక్షంలో నగర సంచారానికి బయల్ పడరుతుంది. ఒకసారి నగరంలో అడుగు

పెట్టిందంటే దేంజరామెను ఆపహరించగలడు!

మధురిమ తమాషాగా తనకు మాత్రమే సాధ్యపడుతుందనిపించే ఓ నవ్వు నవ్వింది. తర్వాత నెమ్మదిగా— “మొదటో నా బుడి వికసించక నాకంటూ కొన్ని నియమాల్లేర్పరచుకున్నాను. అందులో మగవాళ్ళకు దూరంగా ఉండడమొకటి. ఇప్పుడు నా బుడి వికసించడమేకాదు. శరీరం కూడా మగవాడిని కోరుతోంది. అయితే వెళ్ళిచేసుకొని ఒక మగవాడికి కట్టుబడాలని మాత్రం నేననుకోవడంలేదు. నా అందచందాలను ప్రదర్శించే నృత్యం చేస్తూ ఎందరో మగవాళ్ళను రెచ్చగొడుతున్నాను. వారిలో కొందరినైనా తృప్తిపరచవలసిన బాధ్యత నాకున్నది. అయితే ఈ ప్రపంచంలో నేనొక్కతేనే ఆడదాన్ని కాదు. నాచేత రెచ్చగొట్టబడిన మగవాడు మరెచ్చటికైనా వెళ్ళి సుఖం పొందవచ్చును. అందుకని....” అని ఆగిందామె.

శ్రీకాంత్ కుతూహలంగా — “వీమని నిర్ణయించుకున్నారు?” అన్నాడు.

“నన్ను గాఢంగా కాంక్షించే పురుషుడి విషయంలో మాత్రమే నేను లొంగదలిచాను.—” అందామె.

“మిమ్మల్ని ఏ పురుషుడైనా గాఢంగా కాంక్షించగలడు. ఒక పురుషుడిగా నేనీ విషయం చెబుతున్నాను” అన్నాడు శ్రీకాంత్.

మళ్ళీ నవ్వింది మధురిమ.

“గాఢమైన కాంక్ష అనేది పరీక్షించకుండా తెలుసుకోవడం కష్టం. తన ప్రాణంలో ప్రాణం అనుకునే కన్న బిడ్డకోసం తన సర్వస్వమూ అర్పించగలడు స్త్రీ. ఆఖరికి మానం కూడా అర్పించగలడు. కానీ ప్రాణం అర్పించ

గలదా? హఠాతుగా ఏ బందిపోటు దొంగలో, ఏ క్రూరమృగాలో గ్రామాలపై దాడిచేస్తే తల్లి బిడ్డలు, అన్నాతమ్ముళ్ళు—ఇలా ఎందరో ఎవరి ప్రాణాన్ని వారు సంరక్షించుకోవడం కోసం చెట్టుకొకరు, పుట్టకొకరు చెదిరి విడిపోవడమన్నది ఎన్నోసార్లు ఎన్నోచోట్ల జరిగింది. అలాంటప్పుడు గాఢమైన కాంక్ష అన్న పదానికి అర్థమేలేదు. కొందరు కాంక్షను డబ్బుతో కొలుస్తారు. ఢిక్క ఆడదానికోసం లక్షలకు లక్షలు తగలేసి అదే కాంక్ష అనుకుంటారు. డబ్బుంది కాబట్టి ఖర్చుచేస్తే అది కాంక్ష అనిపించుకోదు—”

మధురిమ చెప్పకుని పోతూంటే శ్రీకాంత్ మధ్యలో ఆపి—“గాఢమైన కాంక్షను మీరెలా గుర్తించగలుగుతారు?” అన్నాడు.

“నాకోసం యేమైనా చేయగలగాలి!” అంది మధురిమ.

“యేమైనా అంటే — ప్రాణాలు తీసుకోవాలా?” అన్నాడు శ్రీకాంత్.

“అప్పుడది చాలా తెలివితక్కువ’ వరతు అవుతుంది. నన్ను పొందడంకోసం యేమైనా చేయాలనుకుంటాడు కానీ ప్రాణాలు తీసుకోవడానికి ఎవడూ ఒప్పుకోడు. అందువలన అసలుకే మోసంగదా!” అంది మధురిమ.

“మరే తే యేంచేయాలి?”

“మంగళ నా చిన్ననాటి స్నేహితురాలు. నాక్రీగంటి చూపుకోసం ఎందరో పురుషులు ఎదురుచూస్తూంటే— ఒక్క పురుషుడే నా తనను లాలించి దగ్గరకు తీసుకొనక పోతాడా అని ఎదురుచూస్తోంది. నా స్నేహితురాలిని

అంది మధురిమ.

“ఎవరా మంగళ?” అన్నాడు శ్రీకాంత్.

“మంగళా?” అంది మధురిమ.

భీమసేనుడిచేత దిష్టిచుక్కగా అభివర్ణించబడిన యువతి వారిద్దరినీ సమీపించింది. శ్రీకాంత్ షాక్ తిన్నాడు.

“ఈ షరతు చాలా దారుణం—” అన్నాడతను. యే పురుషుడికే నా మంగళ సమక్షమే అవాంఛనీయం.

“దారుణమైనా కాకపోయినా, కష్టమైనదేనని పిస్తుంది. ఇంతవరకూ ఈ షరతును ఎవ్వరూ అనుసరించ లేకపోయారు—” అంది మధురిమ.

“అసలు ప్రయత్నంచను కూడా ప్రయత్నించరు—” అన్నాడు శ్రీకాంత్. అతనొక్కమారు మంగళను పరీక్షగా చూడాలనుకొని మాడలేక ఆ ప్రయత్నంనుంచి విరమించుకున్నాడు.

“ప్రయత్నించకేం — అలా ప్రయత్నించిన వారు మొత్తం ముగ్గురున్నారు. అయితే నాకోసం మొక్కబడిగా మంగళ దగ్గరకు వెళ్ళిన బాపతు మనుషులువాళ్ళు. నామీద ఎంత కాంక్ష ఉన్నదో అంతటి కాంక్షనూ మంగళపై చూపగలిగినప్పుడే నా షరతు అనుసరించినట్లవుతుంది—” అంది మధురిమ.

“అది సరే — మీరు నగర సంచారానికి వెళ్ళటం మంచిది—”

“నాకలాంటి భయాలేలేవు. ఇక్కడ నన్ను నేను రక్షించుకోగలను. భీమిసేనుడు నా పక్కనుండగా నన్నెవ్వరూ యేమీ చెయ్యలేరు—” అందామె.

శ్రీకాంత్ లేచి — “సరే-మీ యిష్టం—” అన్నాడు.
 మధురిమ అతడివంక జాలిగా చూసి — “అసలు
 ఉద్దేశ్యం నేను గ్రహించాను. అందుకే నా పరతు
 చెప్పాను. కావాలంటే మంగళను నీ కూడా తీసుకుని
 వెళ్ళు. నన్ను కోరేవారికి నా పరతు గురించి చెప్పు.
 మంగళ ఎవర్నైనా సిఫారసుచేస్తే వారికి నన్ను నేను
 సంతోషంగా ఆస్పించుకుంటాను. ఇది తిరుగులేనిమాట.
 చనిపోయిన నా తల్లిమీద ఆనవేసి చెబుతున్నాను—”
 అంది.

“మీ మాట తిరుగులేనిదే కావచ్చు. పరతు కూడా
 తిరుగులేనిదే అయింది—” అన్నాడు శ్రీకాంత్.

“డబ్బున్నవాళ్ళు డబ్బుతో నన్ను కొనాలనుకుం
 టూంటే నేను మంగళను అడ్డువేసి కాసుకుంటున్నాను”
 అంది మధురిమ.

వీనునుకున్నాడొ శ్రీకాంత్ — “మంగళను నాతో
 తీసుకుని వెడతాను—” అన్నాడు.

డేంజర్ కోపంగా శ్రీకాంత్ వంక చూసి — “ఇదన్న
 మాట నువ్వు సాధించుకొచ్చిన నిర్వాకం—” అన్నాడు.
 మంగళ డేంజర్ వంకే చూస్తూ — “నాకు ఇతడికంటే
 నువ్వే బాగా నచ్చావు—” అంది నవ్వుతూ.

“తల్లీ — నాకు నువ్వు వద్దు. నీ మధురిమా వద్దు.
 నేను కోరుకునేది నాకోసం కాదు — ఓ పెద్దమనిషి
 కోసం—” అన్నాడు డేంజర్.

“నేను నిన్ను ప్రేమిస్తున్నాను. నీకోసం ఏమైనా
 చేస్తాను. ఏం కావాలో చెప్పు—” అంది మంగళ.

“నన్ను ప్రేమిస్తున్నావా? ఏమిటి నాలాని

విశేషం?” వెటకారంగా అడిగాడు డేంజర్.

“గుండు. బోడిగుండున్న వాళ్ళంటే నాకు చాలా యిష్టం. చిన్నప్పుడు మా మామ్మగారికి బోడిగుండుండేది. ఆవిడెంతో మంచిది. నన్నెంతో అభిమానంగా చూసుకునేది. ఆవిడపోయినప్పుడు నేనెంతగానో ఏడ్చాను. అప్పుడు మా నాన్న నన్ను చేరదీసి ఓదార్చాడు. అసలు మా నాన్న నన్నెప్పుడూ చేరదీసేవాడుకాదు. అంత కాలం ఆయనకు జుత్తుండేది. వాళ్ళమ్మ పోయిందని గుండు చేయించుకున్నాడు. గుండున్నన్నాళ్ళూ నన్ను బాగా చూశాడు. జుత్తు రాగానే మళ్ళీ మామూలు మనిషిపోయాడు. అప్పుడే నేననుకున్నాను. పెద్దయ్యాక ప్రేమి నే గుండున్నవాళ్ళనే ప్రేమించాలని!”

ఆమె నిజం చెబుతోందో వెటకారం చేస్తోందో ఇద్దరికీ అరంకాలేదు. డేంజర్ మాత్రం నెమ్మదిగా—“అయితే నా కోసం నీ మధురిమను ఒక్కసారి నా దగ్గరకు తీసుకొస్తావా?” అన్నాడు.

“అది తప్ప ఇంకేమైనా అడుగు. ఎందుకంటే అందుకు వేరే పరతుంది గదా!” అంది మంగళ.

డేంజర్ అప్పటికప్పుడు మంగళకు ఫోటో ఒకటి తీశాడు. క్షణాలమీద ప్రింటుచేశాడు. శ్రీకాంత్ ని అక్కడే ఉండమని తను మధునూదనరావు ఇంటికి బయల్ పోయాడు.

“నా కోసం మధురిమ కష్టపడుతోంది. ఎవరికోసమో మీ డేంజర్ కష్టపడుతున్నాడు. అందరూ స్వార్థ త్యాగులే!” అంది మంగళ.

డేంజర్ ఎంత దూరం వెళ్ళాడో చూద్దామనో ఏమీ అమివీధి గుమ్మంలో నిలబడింది. అదే మంచిదనుకున్నాడు.

శ్రీకాంత్ . ఆమె కాసేపు అక్కడే నిలబడితే తనకు కొద్దిసేపైనా ఆవిడ ముఖారవిందాన్ని చూసే బాధ తప్పవుతుంది.

*

*

*

మంగళ వీధివై పే చూస్తూ ఆలా నిలబడింది.

కోడ్డుమీద నడుస్తున్న ఒకరిదరు యువకులు ఆ ప్రయత్నంగా ఆమె వంక చూసి హాడిలిపోయి నడకను పతుగుగా మార్చుకుని వెళ్ళిపోయారు. మంగళ ఆ దృశ్యం చూసి ఏ మాత్రమూ బాధపడకుండా మనసారా నవ్వు కుంది.

సర్దిగా అప్పుడే ఆమె ఆశ్చర్యపడే సంఘటన జరిగింది.

ఒక యువకుడు అదేదారిన పోతూ ఆమెను చూసి చటుక్కున ఆగిపోయి—“వాటే బ్యూటీ!” అన్నాడు.

మంగళ అతడివంక గుర్తుగా చూసి—“నాకు ఇంగ్లీషూ అరమవుతుంది, వేళాళాళమూ అరమవుతుంది—” అంది.

“నాకు ఇంగ్లీషు వచ్చు. కానీ వేళాళాళం తెలియదు” అన్నాడతను.

“పోనీ — ఇప్పుడు నువ్వేమన్నావో తెలుసునా?” అందామె.

“వాటే బ్యూటీ!” మళ్ళీ అన్నాడతను.

“అంటే అరం తెలుసునా?” అందామె.

“లోపలకు రావచ్చా?” అన్నాడతను.

“ఎందుకు?” అన్నదామె.

“నేనన్న మాటలకు అరం చెబుతాను—”

“అయితే నేనే బయటకు వస్తాను—” అందామె.

అతనేదో అనేలోగానే ఆమె కోడ్డుమీదకు వచ్చింది.

ఆప్పుడు రోడ్డు నిర్మాణమయ్యగా వుంది. అతను చటుక్కున ఆమె చేయి పట్టుకుని దగ్గరగా లాక్కుని బుగ్గలమీద ముద్దుపెట్టుకొని ఆమెను వదిలిపెట్టి—“నిన్ను మానే నిగ్రహించుకోవటం కష్టం — ఇది నడిరోడ్డయి పోయిందని జరికి ఇంతటితో వదిలాను. ఇంకెప్పుడూ నా మాటలకు అరాలడక్క—” అన్నాడు.

మంగళ ఆశ్చర్యంగా అతడివంక చూసి — “నువ్వు మధురిమను గాఢంగా కాంక్షిస్తున్నావా?” అంది.

“మధురిమా? ఆమె ఎవరు?” అన్నాడతను.

అప్పటికి శ్రీకాంత్ గుమ్మం లోనికి వచ్చి ఆ యువకుణ్ణి గుర్తుపట్టి—“అరే—ప్రతాప్—” అన్నాడు. వాళ్ళిద్దరికీ ముఖపరిచయం మాత్రం వుంది.

“అవును — ఇది డేంజర్ ఇల్లు కమా!” అన్నాడు ప్రతాప్—“ఈ బ్యూటీ ఇక్కడికెలా వచ్చింది?”

“ఏదో డేంజర్ పనిమీద వచ్చింది. నువ్వు లోపలకు వస్తావా?” అన్నాడు శ్రీకాంత్.

“ష్యూర్—” అన్నాడు ప్రతాప్.

ప్రతాప్, మంగళ లోపలకు వెళ్ళారు.

“డేంజర్ ఇంట్లో లేదా?” అన్నాడు ప్రతాప్.

“కొద్ది సేపట్లో వచ్చేస్తాడు—” అన్నాడు శ్రీకాంత్.

ప్రతాప్ కుర్చీలో కూర్చుని జేబులోంచి పది రూపాయల నోటు తీసి — “కూల్ డ్రింక్ లేదా— ఐస్ క్రీమ్ నా తీసుకురదూ—” అన్నాడు.

శ్రీకాంత్ నోటు అందుకున్నాడు.

“పరాయి మగాడి దగ్గర నన్నొదిలేసి పోతావా— నాకు భయం—” అంది మంగళ కంఠారు నటిస్తూ.

“అద్దం లో నిన్ను నువ్వు చూసుకోనంత సేపూ—నీ కే

భయముండదు. నేను వస్తాను—” అంటూ శ్రీకాంత్ కదిలాడు.

శ్రీకాంత్ గది వదలగానే ప్రతాప్ అవకాశం కోసం ఎదురుచూస్తున్నవాడిలా ఆమెను సమీపించి బలంగా కాగలించుకొని గాఢంగా మద్దుపెట్టుకున్నాడు.

మంగళ వుక్కిరిబిక్కిరైపోయింది. అతడి ఆవేశం ఆమెకు ఆశ్చర్యంగా వుంది. ఇలా జరుగుతుందని ఆమె వూహించినట్లు లేదు.

ప్రతాప్ ఆమెను వదిలిపెట్టి—“వాటే బ్యూటీ— అంటే ఏకాంతంలో నేను చెప్పే వివరణ ఇలా గుంటుంది—” అని—“నీతో కాసేపు మాట్లాడాలనే శ్రీకాంత్ ను బయటకు పంపాను. నాకు నువ్వు కావాలి. ఎప్పుడు ఎలా దొరుకుతావో చెప్పు. నీతో నాకు చాలా పని వుంది—” అన్నాడు.

“నాతోనా? మధురిమతోనా?”

“మధురిమా? ఈ పేరు ఇందాకా గోడ్డుమీద కూడా అన్నావు. ఎవరా మధురిమ!”

“మధురిమ పేరు నీకు తెలీదంటే నేను నమ్మను—” అన్నదామె.

“నీ సమ్మకంతో నాకు సమ్మకంలేదు. ముందా మధురిమ ఎవరో చెప్పు—” అన్నాడు ప్రతాప్.

“ప్రముఖ కాబరే నరకి! ఈ రోజు హోటల్ స్వప్నాలో ఆమె ప్రదర్శన వుంది—” అంది మంగళ.

“అలాటిదేదో వున్నదని విన్నాను. కానీ నరకి పేరు నాకు గుర్తులేదు. అయినా అలాంటి నృత్యాలంటే నాకు ఆసక్తి లేదు—” అన్నాడు ప్రతాప్.

“అయితే ఈ రాత్రి నువ్వామె నృత్యం చూద్దానికి

వెళ్ళటం లేదా?”

“లేదు—”

“కావాలంటే నీకు టికెట్ ఏర్పాటు చేయగలను—”

“వదు. నాకు సువ్వే కావాలి!”

తొలిసారిగా మంగళ కనులలోనికి సిగ్గువచ్చింది.

ఆమె ప్రతాప్ వంక చూసింది. ఆతడి చూపులకు తట్టు
కోలేక ఆమె చూపులు నేలవ్రాలాయి.

“నిజంగా నువ్వు నన్ను ప్రేమిస్తున్నావా?”

“అబద్ధపు ప్రేమలు నాకు తెలియవు. నాకు నిజంగా
నువ్వు కావాలి!”

“అయితే నన్ను పెళ్ళి చేసుకుంటావా?” నూటిగా
అడిగింది మంగళ.

“ఇప్పట్లో నా పెళ్ళి జరుగదు—” అన్నాడు
ప్రతాప్.

“ఎందుకని?”

“నాలో కొన్ని లోపాలున్నాయి—”

“ఏమిటా లోపాలు?” అని—“వైద్యం చేయించు
కోలేకపోయావా?” అనడిగింది మంగళ.

“అవి వైద్యానికి లొంగే లోపాలు కాదు. క్షుద్ర
శక్తులకు సంబంధించినవి—”

“క్షుద్ర శక్తులా?” ఆశ్చర్యంగా, భయంగా అడి
గింది మంగళ.

“అవును—క్షుద్ర శక్తులే!”

మంగళ ఒక్క నిమిషం మాట్లాడలేదు. తర్వాత—

“ఏమిటా లోపాలు? నాకు చెప్పు—” అంది.

“నావీడ కొన్ని క్షుద్రశక్తులు ప్రయోగించబడ్డాయి.

ఆవి నన్ను హఠాత్తుగా వశపరుచుకొని మళ్ళీ వదిలిపెడు

తూంటాయి. అవి నన్ను వశపర్చుకున్నప్పుడు నేను మామూలు మనషిలా ప్రవర్తించలేను—”

“కొంపదీసి ప్రస్తుతం నువ్వు ట్రూడ్ర శక్తి వశంలో లేవుగదా!” భయంగా అంది మంగళ. అతడు తన్నంత గాఢంగా వాంఛిస్తున్నాడంటే అది ట్రూడ్ర శక్తి ప్రభావమేమోనని ఆమెకు అనుమానం వచ్చింది.

“ట్రూడ్రశక్తి వశంలో ఉంటే ఇలాగుండును. ఆ నూపానికి నువ్వు తట్టుకోలేవు. అందుకే నేను ప్రస్తుతం బేతాళపూజ చేస్తున్నాను. ఆ పూజ ఒక్కటే నన్ను ట్రూడ్ర శక్తుల బారినండి రక్షించగలదు—” అన్నాడు ప్రతాప్.

“బేతాళ పూజా? అదెలా చేస్తారు?” అంది మంగళ కుతూహలంగా.

“బేతాళ విగ్రహం, ఒక చాకు, ఒక నిమ్మకాయ, ఇంత ఉప్పు, కారం — అంతే! సరదాగా వుంటే ఆ పూజ నువ్వు చూద్దవుగాని—” అన్నాడు ప్రతాప్.

మంగళకు అదంతా తమాషాగా వుంది. అతడు బేతాళాళమాడుతున్నాడేమోనని ఆమెకు అనుమానం కూడా వచ్చింది.

“అసలు బేతాళ పూజ గురించి నీకెవరు చెప్పారు?” అందామె.

“అఘోరీ బాబా!” అన్నాడు ప్రతాప్.

“అఘోరీబాబా నీకూ తెలుసా?” అంటూ గదిలో ప్రవేశించాడు శ్రీకాంత్. అతడి చేతిలో మూడు అయిస్క్రీం కప్పులున్నాయి.

ముగ్గురూ మూడూ అందుకొన్నాక—“నీకు అఘోరీ బాబా తెలుసా?” అన్నాడు ప్రతాప్.

“నాకు తెలియదు. కానీ డేంజర్ కు తెలుసు —”

“ఎలా తెలుసు?”

“అది మాత్రం నాకు తెలియదు —”

ముగ్గురూ అయిస్ క్రీం తిన్నారు.

మంగళ లేచి నిలబడి — “నేనూ, ఇతనూ హోటలుకు వెడతాం —” అంది.

“అప్పుడే వెళ్ళిపోతావా?” శ్రీకాంత్ కంగారుగా అన్నాడు.

“మీ డేంజర్ దగ్గర నా ఫోటో వుందా — నేను ఇక్కడుండి చేసేదేముంది?” అంది మంగళ.

“నేను నీతో హోటలుకు వస్తానని ఎలాగనుకున్నావ్?” అన్నాడు ప్రతాప్.

“నేను కావాలనుకొంటే నాతో వస్తావు!” అంది మంగళ.

“అతను నిన్ను కావాలనుకోవడమా? జాహ్నవిలాంటి అందమైన అమ్మాయి అతణ్ణి ప్రేమిస్తే జాతకాలు కలవలేదని కాదన్నాడు. పెద్దల మాటలేనిదే ఏ అమ్మాయి జోలికీ వెళ్ళడతను —” అన్నాడు శ్రీకాంత్.

“జాహ్నవి ఎవరు?” అంది మంగళ.

“జాహ్నవి ఎవరో చెప్పడానికే నా నీతో కొంత దూరం వస్తానులే —” అన్నాడు ప్రతాప్.

ఇద్దరూ ఆ ఇంట్లోంచి బయటపడాక — “నేను నిన్ను కావాలనుకొంటున్నట్లు నలుగురికీ చెప్పకు. నేను శ్రీరామ చంద్రుడికంటే గొప్ప నీతిమంతుడనని ప్రజల్లో ఓ సదభిప్రాయముంది. అది పోగొట్టుకోవటం నాకిష్టముండదు —” అన్నాడు ప్రతాప్.

“జాహ్నవి ఎవరో చెప్పు—” అంది మంగళ.

“అవన్నీ తర్వాత చెబుతాను. ముందు నీ హోటలు గదికి వెడదాం—” అన్నాడు ప్రతాప్.

“అక్కడకు వెళ్ళి మధురిమను చూస్తే ఇంక నువ్వు నా ముఖం కూడా చూడవు—” అంది మంగళ.

“నీకా భయం అక్కర్లేను—” అన్నాడు ప్రతాప్.

“ఎందుకని?”

“ఇందాకా నువ్వు జాహ్నవిని గురించి అడిగావు. సృష్టిలోని మొత్తం అందాన్నంతా భగవంతుడు జాహ్నవికే ఇచ్చేశాడు. మిగులూ తగులూ వీడె నావుంటే మధురిమలాంటి వాళ్ళకు ఇచ్చి వుంటాడు. జాహ్నవికే చలించలేదు నేను. నీ మధురిమకు చలించను—”

“అంటే నేను అంగ తైసు కాదని ఒప్పుకొంటావన్న మాట!” అంది మంగళ.

“అందం సంగతలా వుంచు. రుచి సంగతి తీసుకో. తియ్యగావుండే పరవాన్నం కంటే కుంకుమ రసంలా వుండే వీరంటేనే ఎంతోమందికి మోజు. జాహ్నవి అంద మైనదని అంతా అంటారు. కానీ నాకు నిన్ను చూస్తే కలిగిన ఆకర్షణ జాహ్నవిని చూస్తే కలగదు. నిన్ను చూడగానే కావాలనిపిస్తుంది. మనసు వశం తప్ప తుంది—”

ప్రతాప్ మాటలు మంగళికు చాలా ఆనందాన్ని కలిగించాయి. ఇద్దరూ హోటలు గది చేరుకొన్నారు. మంగళ ప్రతాప్ ని మధురిమకు పరిచయంచేసింది.

*

*

*

“నువ్వు చాలా అద్భుతవంతుడివి. నా స్నేహితురాలి

మెప్పు పొందవు. ఆమెపై చూపే నీ ప్రేమ నిజాయితీని నిరూపించుకున్నావంటే నన్ను గెల్చుకొన్నట్లే!” అంది మధురిమ.

“గెల్చుకొని నిన్నేం చేసుకోను?” అన్నాడు ప్రతాప్ ఆశ్చర్యంగా.

మధురిమ దెబ్బతిన్నట్లు అతడివంక చూసి—“నిజంగా తెలియకే అడిగావా ఈ ప్రశ్న?” అంది.

“అవును మరి—నాక్కావలసింది మంగళ — నువ్వు కాదు—”

మధురిమ ప్రతాప్ వంక ఆశ్చర్యంగా చూసింది. మనిషి ఎంతో గొప్పగా, హుందాగా వున్నాడు. ఆ రెంటికీ తోడు గర్వం కూడా వున్నదా? అది గర్వమే అయితే సామాన్యమైన గర్వంకాదు. సమస్త పురుష ప్రపంచాన్నీ తనకు బానిసలుగా చేసుకోగల సామర్థ్యమున్న మధురిమను కూడా లక్ష్యం చేయనంతటి గర్వం!

“అంటే నువ్వు మంగళను నా కోసం కోరుకోలేదా?”

“నీ కోసం కాదు—నా కోసం కోరుకొన్నాను—” మధురిమ బుగ్గలు కోపంతో ఎరుపెక్కాయి. మంగళ కిదంతా తమాషాగా వుంది. ఇలా జరుగుతుందని ఆమె అనుకోలేదు. ప్రతాప్ పై ఆమెకు మనసులో అభిమానం పెరగసాగింది.

“అయితే విను. నాకోసం కోరుకొన్న వాళ్ళకే మంగళ లభిస్తుంది—”

ప్రతాప్ ఓ క్షణం మధురిమను పరిశీలించి చూశాడు. తర్వాత మంగళను చూశాడు, మనసులో ఏదో

గణించుకొని నిట్టూర్చాడు. అప్పుడు మళ్ళీ మధురిమవంక చూసి—“మంగళను వదులుకోవటం కష్టమే! కానీ నిన్ను భరించలేను. ఆమెను వదులుకోక తప్పదు. సెలవు. సారీ మంగళా!” అంటూ గది వదిలిపెట్టాడతను.

మంగళ అసహాయంగా మధురిమవంక చూసింది. తన కోసం తనను ప్రేమించిన అపురూపమైన ఆ యువకుడిని వదులుకోవటం కష్టమేననిపించిందామెకు. అయితే తనేం చేయగలదు?

మధురిమ ఆవేశంతో పిడికిళ్ళు బిగించి నోఫాలా కూలబడి—“భీమ సేన్!” అంది.

భీమ సేనుడామె దగ్గరకు వచ్చి—“చెప్పండి మేడమ్!” అన్నాడు.

“అతను గుర్తున్నాడా?” అందామె.

“వున్నాడు—”

“అతను నా మనసు కష్టపెట్టాడు—”

“ఊఁ.”

“ఊఁ ఏమిటి— వెళ్ళు!” అంది మధురిమ.

భీమ సేనుడు గది వదిలిపెట్టాడు.

మంగళ కంగారుగా మధురిమవంక చూసి—“ఇప్పుడేమవుతుంది మధూ?” అని అడిగింది.

“నీకు సైన్సు తెలుసా?” అంది మధురిమ. మంగళ అడ్డంగా తలాడించింది.

“ఈ ప్రపంచంలాని ప్రతి వస్తువూ ప్రోటాన్లు, ఎలక్ట్రాన్లు, న్యూట్రాన్లు కలిసిన మిశ్రమం. అవి కంటికి కనిపించని నూతనకణాలు. భగవంతుడు ఆ నూతనకణాలను ఒక్కచోట చేర్చి మనుషులుగా తయారుచేశాడు. భీమ

నేనుదు మనుషుల్ని కణాలుగా మార్చేస్తాడు—” అంది మధురిమ.

మంగళ కంగారుగా—“మధూ—నీకతడిమీద అత ణోపమెందుకు?” అంది.

“అతడు కేవలం నన్నవమానించడానికి ఇక్కడకు వచ్చాడు—”

“లేదు—అతడి ఆభిరుచులు వేరనుకొంటాను. ఈ వూళ్ళోనే బాన్నావి అని ఒకామె వున్నదట. అంద చందాల్లో ఏ ఆడదెనా ఆమె తర్వాత నేనట. అత డామెను కూడా కాదన్నాడట—” అంది మంగళ.

“అందిచందాల్లో ఏ ఆడదెనా ఆమె తర్వాతనే అని ఎవరన్నారు? ఆ ప్రతాపే అయింటాడు. ఆవునా?” అంది మధురిమ. మంగళ తలాడించింది. “ప్రస్తుతానికి కాలీయేగదా—ఓసారి వెళ్ళి ఆమెను చూసివద్దామా?”

“ఆమె అడ్రసు నాకు తెలియదు—”

మధురిమ ఆలోచనలోపడింది. ఆమె ఏదో అనేలోగా గది తలుపు చప్పుడయింది.

“ఎవరయింటారు?” అంది మధురిమ.

“వెళ్ళి తలుపు తీసేదా?” అంది మంగళ.

“ఊఁ.”

మధురిమ దృష్టి తలుపులవై పే సారించింది. మంగళ నెమ్మదిగా అడుగులు వేసుకొంటూ వెళ్ళి తలుపులు తీసింది.

ఒక యువకుడు చటుక్కున దురుసుగా లోపలకు ప్రవేశించాడు. మంగళకు అతడి ధోరణి ఆర్ఠికా లేదు.

190

ఆమె అతణ్ణి అపాలనుకొంది. అత నే విసురుగా తలుపులు వేశాడు.

“ఎవర్నువ్వు?” అంది మంగళ.

“నా పేరు రామకృష్ణ—” అంటూ మధురిమవై పు నడిచాడు.

రామకృష్ణ అన్న పేరు వింటూనే మధురిమ సో ఘా లోంచి లేచి నిలబడింది. ఒక అడుగు ముందుకుగానీ వెనక్కుగానీ వేయకుండా బొమ్మలా నిలబడిపోయింది. ఈలోగా అతనామెను సమీపించాడు.

“నువ్వా?” అంది మధురిమ. ఆమె కళ్ళలో భయం స్పష్టంగా అగుపడుతోంది.

“అవును— నేనే!” అన్నాడతను. “అతడి చూపులు క్రూరంగా వున్నాయి—” “భీమ సేనుడు పక్కన లేకుండా ఎప్పుడు దొరుకుతావా అని చూస్తున్నాను. ఇప్పటికి దొరికావు—”

(ఇంకా వుంది)